

شبیر حسن لکچر کمرشل اسٹی ٹیوٹ سوہا دہ، جہلم

امام التفسیر علامہ القرطبی المالکی اور ان کی تفسیر

تاریخ اسلام میں بے شمار ایسے علماء گزرے ہیں جنہوں نے مختلف میدانوں میں دین کی بے بہا علمی و عملی خدمات انجام دیں۔ مگر آج ہم ان کی زندگی اور خدمات سے ناواقف ہیں۔
امام القرطبی اسی قسم کے علماء میں سے ایک ہیں۔ ان کی نجی زندگی، زمانہ طالب علمی اور ان کے نلاذہ تک بہت کم معلومات ہم تک پہنچی ہیں۔ ذیل میں ان کی زندگی کے متعلق ایک مختصر مضمون تحریر کیا گیا ہے
ناہ و نسب :- ان کا پورا نام ابو عبد اللہ محمد بن احمد بن ابی بکر بن فرح انصاری اخضر رجمی، اندلسی قرطبی تھا۔

ان کی تاریخ و سن پیدائش کے متعلق کچھ نہیں کہا جاسکتا تاہم قیاس کیا جاسکتا ہے کہ آپ چھٹی صدی ہجری کے آخری برسوں میں پیدا ہوئے۔

بچپن کے حالات | ان کے بچپن کے حالات معلوم نہیں ہو سکے۔ صرف یہ کہا جاسکتا ہے کہ ان کے والد زراعت پریشہ تھے۔ اس دور میں قرطبہ کے کئی دوسرے مسلمانوں کے ساتھ ۶۲۷ھ کو عیسائیوں کی طرف سے ہونے والے ایک بلوے میں شہید ہو گئے۔

اس سے اس دور کی معاشرتی بے چینی اور بد امنی کی طرف اشارہ بھی ملتا ہے۔ کیونکہ یہ اس دور کا واقعہ ہے جب قرطبہ کا امیر محمد بن یوسف بن ہود (وفات ۵۶۳ھ) خاندان موحیدین (۵۱۵ھ تا ۶۶۸ھ) کی اطاعت سے آراوی کے لئے ماتھے پاؤں مار رہا تھا۔

سفر ۵۶۳ھ کے قریب آپ نے قرطبہ چھوڑ دیا۔ مختلف شہروں سے پھرتے پھرتے سکندریہ تشریف لائے یہاں پہنچنے کی درست تاریخ معلوم نہیں ہو سکی۔ البتہ یہ بات یقین سے کہی جاسکتی ہے کہ آپ ۶۶۸ھ سے قبل سکندریہ

۱۔ طبقات المفسرین (سیوطی) ۲۔ القرطبی و منہجہ فی التفسیر (زلط) ۳۔ القرطبی و منہجہ فی التفسیر (زلط)

۴۔ دائرہ معارف اسلامی (پنجاب) ۵۔ القرطبی و منہجہ فی التفسیر (زلط)

میں موجود تھے۔ کیونکہ شیخ ابو محمد عبد الوہاب بن رواج کے سامنے زانوئے تلمذ تہ کیا جن کی تاریخ وفات ۱۸ ذیقعد ۶۴۸ھ ہے۔ اسی طرح شیخ ابن جمنیری شافعی کا شاگرد ہی بھی کی۔ جن کی وفات ۶۴۹ھ کو ہوئی۔ کچھ عرصہ بعد آپ مصر اور صعید میں بھی رہے۔ اس کے بعد منیہ بنی خصیب میں تشریف لائے اور یہیں کے ہو رہے۔

شیوخ | انہوں نے مندرجہ ذیل علماء سے اکتساب کیا۔

- ۱۔ شیخ ابو العباس احمد بن عمر القزطبی (جو آپ ہی کی طرح قریبہ چھوڑ کر سکندریہ میں ٹھہرے ہوئے تھے) ان سے المفہم فی شرح صحیح مسلم کا کچھ حصہ سنا۔ تفسیر میں شیخ ابو العباس سے اقوال نقل کرتے ہیں۔
 - ۲۔ ابو محمد عبد الوہاب بن رواج۔ ان کے نام کے حوالے بھی تفسیر میں ملتے ہیں (وفات ۶۴۸ھ)۔
 - ۳۔ ابن جمنیری شافعی (۶۴۹ھ) شیخ مقرئ کا کہنا ہے کہ اندلس کے خواص فقہا صرف مالکی مذہب پر بس نہ کرتے تھے بلکہ تمام مذاہب کا مطالعہ کرتے تھے۔
 - ۴۔ ابو جعفر احمد المعروف ابی الحجہ۔
 - ۵۔ بیع بن عبد الرحمن بن احمد بن ربیع۔
 - ۶۔ ابو القاسم خلعت بن بشکوال۔
 - ۷۔ ابن مضاء احمد بن عبد الرحمن بن محمد بن مضاء۔
 - ۸۔ ابو محمد بن حوط اللہ عبد اللہ بن سلیمان بن عمر حوط اللہ انصاری۔ جن شیوخ سے آپ نے احادیث روایت کیں۔
 - ۱۔ ابو الحسن علی بن محمد بن علی بن حفص عیسیٰ۔
 - ۲۔ ابو الحسن علی بن محمد بن محمد البکری۔
- التذکرہ ۵: یہ کتاب چھپی ہوئی اور عام ہے۔ اس میں شیخ نے موت، مردوں کے احوال اور جنت و دوزخ کا تذکرہ کیا ہے انہوں نے اس کتاب میں ائمہ امت اور ثقہ روایات کو جمع کر دیا ہے۔ ہر باب کے آخر میں ایک یا کئی فصلوں میں حسب ضرورت اور مفید اضافہ کیا ہے۔
- اس کتاب کو امام شعرائی نے مختصر کیا جو چھپ کر عام ہو چکی ہے بعض علماء نے امام شعرائی کی طرف اس کتاب کی نسبت کو مشکوک ٹھہرایا ہے۔

حاجی خلیفہ کا خیال ہے کہ دوسرے بعض علماء تذکرہ کو کسی مگنام عالم کی تصنیف قرار دیتے ہیں۔ جسے قرطبی نے مختصر کیا تھا۔ چنانچہ وہ اس کتاب کا ذکر کرتے ہوئے امام شعرائی کو نظر انداز کر دیتا ہے۔ جس سے شک لقیں کی حد تک پہنچ جاتا ہے۔

۲۔ "التذکار فی افضل الاذکار"۔ یہ کتاب بھی عام ہے (طبع الناحی) سے چھپی ہے شیخ قرطبی اس کے مقدمے میں لکھتے ہیں: "قرآن کی تلاوت بہترین اعمال بہترین سرمایہ اور اہم چیز ہے۔ یہ بہترین ذکر اور محکم اقوال میں سے ہے۔ میں نے اس سبب سے یہ کتاب تصنیف کی۔"

وہ کتاب میں ایک جگہ وضاحت کرتا ہے کہ میں نے ارادہ کیا کہ کوئی ایسی کتاب لکھوں جو قرآن کی فضیلت اس کے پڑھنے سننے اور محل کرنے والے، احترام کرنے والے، اس کی تلاوت کرنے والے اور اس پر روپڑنے والے کی فضیلت بیان کروں۔ نیز ریاض کاری اور تکبر کی مذمت کروں یا قرآن کے متعلق دوسری چیزیں ہوں ان کا ذکر کروں۔

شیخ وضاحت کرتے ہیں کہ پہلے ان کا مقصد الاربعین من احادیث النبوی کی تخریج تھا۔ لیکن جب یہ دیکھا کہ بہت سے علماء اس معاملے میں ان سے سبقت کر چکے ہیں تو انہوں نے یہ کتاب تالیف کرنے کا فیصلہ کر لیا۔

۳۔ "الاسنی فی شرح اسماء اللہ الحسنی"۔ حاجی خلیفہ نے اس کتاب کی نسبت امام قرطبی کی طرف کرتے ہوئے بیان کیا ہے کہ شیخ نے ابتداء میں اکتالیس فصلوں میں اسماء اللہ کے احکام بیان کئے ہیں۔ اور چار حصوں میں اسماء اللہ کی شرح بیان کی ہے۔

۴۔ "شرح التقصی"۔ کارل براکلمان کا کہنا ہے کہ قرطبی نے ابن عبد البر کی کتاب التہبید کو مختصر کیا تھا۔ ممکن ہے کہ اسی کی دوسری کتاب "کتاب التقصی" کو بھی مختصر کیا ہو اور اس کا نام "شرح التقصی" رکھ دیا ہو کیونکہ اس کا کہنا ہے کہ اس کتاب کے دو مخطوط نسخے مکتبہ کوہ بریلی (ترکی) میں سیریل نمبر ۴۹، ۸۱۴ کے تحت موجود ہیں۔

۵۔ "رسالہ فی القاب الحدیث"۔ براکلمان وضاحت کرتا ہے کہ الجزائر لائبریری میں سیریل نمبر ۳ کے تحت یہ کتاب موجود ہے۔

۶۔ "الاقصیہ" مکتبہ آصفیہ کی فہرست جلد اول صفحہ ۵۸ پر اس کتاب کا ذکر موجود ہے یہ لائبریری حیدر آباد دکن (انڈیا) میں واقع ہے۔

۷۔ "المصباح فی الجمع بین الافعال والصحاح"۔ یہ ایک لغوی کتاب ہے جس میں شیخ نے ابوالقاسم علی بن جعفر بن

القطار (وفات ۵۱۰ھ) کی الافعال اور جوہری کی الصحاح کو مختصر کیا ہے۔ یہ کتاب بریل بلیدن لائبریری بہو لندا میں سینٹرل نمبر ۴ کے تحت درج ہے۔

امام قرطبی نے اپنی تفسیر میں بعض ایسی کتب کے حوالے دئے ہیں جن کے بارے میں ہماری معلومات مکمل نہیں، نئے ان کا حوالہ دیتے ہوئے انہیں اپنی طرف منسوب کیا ہے۔

۸۔ "المقتبس فی شرح الموطا مالک بن انس" شیخ نے اپنی تفسیر میں آیت ۲۰۳ بقرہ پر اس کا حوالہ ان الفاظ کے ساتھ دیا ہے:-

قلت وهو مسند من حديث عرو بن شعيب من أبيه عن جده عن النبي خرجه دارقطني
وقد ذكرناه في المقتبس في شرح مالك بن انس الخ

ان الفاظ سے ہم بخوبی یہ اندازہ کر سکتے ہیں کہ اس نام کی کوئی کتاب شیخ نے تالیف کی ہوگی۔

۹۔ منہج العباد و حجة السالکین والزہاد شیخ نے اپنی تفسیر میں جلد ۱۵ صفحہ ۲۱۶ پر اس کتاب کا اس طرح ذکر کیا ہے۔

وقد ذكرناه في غير هذا الموضع من كتاب منہج العباد و حجة السالکین والزہاد.

۱۰۔ اللامع اللؤلؤیۃ فی شرح العشرینا النبویۃ شیخ نے اپنی تفسیر میں جلد ۱۰ صفحہ ۲۶۸ پر اس طرح ذکر کیا ہے:-

والاخبار في هذا المعنى كثيرة وقد آتينا على جملة في اللامع اللؤلؤیۃ فی شرح العشرینا

النبویۃ للهارادی.

اس سے ثابت ہوتا ہے کہ عالم جن کا نام فارادی ہے ان کی کتاب العشرینا النبویۃ کی شرح شیخ نے کی ہوگی
امام قرطبی بطور مفسر قرآن | تفسیر قرطبی عالم اسلام کی درجہ اول کی تفاسیر میں سے ہے کہنے کو تو یہ حکام
کی تفسیر ہے مگر اس میں اختلاف قرأت ناسخ و منسوخ اور تفسیری واقعات بھی کثرت سے ملتے ہیں۔ اس تفسیر
کے مشہور عام اور مفید ہونے کی یہی دلیل کافی ہے۔ کہ آخر ساتویں صدی ہجری سے لے کر آج تک یہ تفسیر علماء
میں قدر اور وقعت کی نگاہ سے دیکھی جاتی ہے۔ ہم اس کا ایک طائرانہ نظر سے مطالعہ کرتے ہیں۔

تفسیر قرطبی کا علمی مقام | مورخین اور علماء نے تفسیر قرطبی کی تعریف کی ہے اور اس کی علمی برتری کا اعتراف
کیا ہے۔ حافظ ذہبی کہتے ہیں:-

له تركة الحفظ شمس الدين المدني.

کہ تشنگان علم اس تفسیر (قرطبی) کی طرف خست سفر باز رہتے ہیں۔

☆ ابن خرنون کہتے ہیں کہ "قرطبی نے اپنی تفسیر میں ایک بہت بڑی کتاب جمع کر دی ہے وہ طویل انقار تفسیر میں سے ہے اور فائدے کے لحاظ سے سب سے بڑھا کر ہے"۔

☆ داؤدی نے بھی اسی طرح کہا ہے۔

☆ ابن عساکر کہتے ہیں: "تفسیر قرطبی سلف کے تمام مذاہب کے بارے میں آگاہ کرتی ہے"۔

☆ ابن قلدون نے کہا: "مشرقی دنیا میں تفسیر قرطبی کو شہرت و دام حاصل ہے"۔

☆ حافظ حماد الدین ابن کثیر بھی تفسیر قرطبی سے متاثر ہوئے بغیر نہ رہ سکے۔ وہ ان کی روایات کو معنا اخذ کرتے تھے چنانچہ خاتمہ کی فضیلت میں دو طرفہ دلائل دیتے ہوئے ابن کثیر نے امام قرطبی کا بھی ذکر کیا ہے۔

احادیث و آثار کی | شیخ قرطبی اندھادھند روایات نقل نہیں کرتے بلکہ ان کی جرح بھی کر دیتے ہیں جو اس نقد و جرح کی تفسیری قیمت کو مزید بڑھا دیتی ہے۔ قاینما قولوا فاشتموہ اللہ کے تحت بیان کرتے ہیں کہ ایک دفعہ اندھیری رات میں صحابہ کرامؓ نے اپنے اپنے ابتہاد کے مطابق مختلف جہات کی جانب منہ کر کے نماز ادا کی۔ پھر نبی اکرمؐ کے پاس حاضر ہو کر صورت حال کا ذکر کیا۔ آپ نے اس آیت کے حوالے سے تمام حضرات کی نمازوں کو درست قرار دیا۔ ۲۰ گے لکھتے ہیں:-

قال ابو عیسیٰ اسنادہ لیس هذا الک. لا نعرفہ من غیر طریق اشعث وکان اشعث

بن سعید کان ضعیف الحدیث۔

تفسیر قرطبی اور اسرائیلیات | دیگر قدیم تفاسیر کی طرح قرطبی بھی اسرائیلیات سے مبرا نہیں ہے البتہ بعض اوقات شیخ ایسی روایات جو بے سند و یا ہوں کہ درج کر کے ان کی عقلی و نقلی تردید کر دیتا ہے جیسا کہ انہوں نے دیا انزل علی الملکین بابل وماروت وماروت کے تحت واقعہ نقل کر کے کہا ہے چنانچہ وہ آخر میں لکھتے ہیں

وقلنا هذا کذب ضعیف ولبیہ عن ابن عساکر وغیرہ فاندہ قولاً تندفعہ الاصول

فی الملئکۃ الذین ہم أمنا اللہ علی وجہہ وسفراءہ الی رسالہ، لا یعصون اللہ ما امرهم ویفعلون ما یوصون، بل عیادہ وچکر ہوں لا یسبقونہ بالقول وہم باصرہ یصلون وغیر ذلک

تعب کی بات ہے کہ قرطبی جیسا مفسر بھی ان تمام اخبار و خرافات کو نقل کر دیتا ہے جب کہ اسے ان کے فسار

لے دیباج المذہب لابن فرمون ۷۷ شذرات الذہب لابن العزاد الحنبلی ۷۸ المقدمہ

فصل علوم القرآن لابن خلدون ۷۹ تفسیر القرآن المفسر لابن کثیر

اور بطلان کا بخوبی علم ہے۔ بہر حال اس سے دور رہنے میں ہی بھلائی ہے کیونکہ موجودہ دور میں مستشرقین نے انہیں روایات کا سہارا لے کر دین اسلام پر طعن و تشنیع کا نشانہ بنایا ہے۔

تفسیر قرطبی اور احکام | شیخ موصوف نے احکام کے بارے میں وسعت ظرفی کا مظاہرہ کیا ہے۔ بعض اوقات وہ اپنے مذہب (مالکی) کے حق میں دلائل دے کر اسے ثابت کر دیتا ہے لیکن بعض مواقع پر دوسری احادیث پر اعتماد کا اظہار کرتا ہے۔ اور اپنے مسلک کی پروا نہیں کرتا چنانچہ القیمون الصلوٰۃ کے تحت چودھواں مسئلہ بیان کرتا ہے کہ تکبیر تحریمہ جمہور کے نزدیک مستنون ہے لیکن ابن قاسم مالکی اسے واجب قرار دیتے ہیں۔ ان کا خیال ہے کہ جس شخص کی تین یا اس سے زائد تکبیریں عمدًا یا سہوًا ضائع ہو جائیں وہ سجدہ سہو کرے ورنہ اس کی نماز باطل ہو جائے گی جب کہ عید اللہین حکم وغیرہ کا کہنا ہے کہ اس پر کچھ واجب نہ ہوگا۔ شیخ موصوف نے مؤخر الذکر رائے کو ترجیح دی ہے۔ اور وضاحت کر دی کہ اس نے جمہور کی رائے سے اتفاق کیا ہے کچھ احادیث اس مسلک کی تائید میں بیان کر دیں اور کہا :-

قلت هذا هو الصحيح وهو الذي عليه جماعة فقهاء الامصار من الشافعيين والكوفيين وجماعة اهل الحديث والمالكيين. غير من ذهب مذهب ابن القاسم
قرطبی کا عدم تعصب | قرطبی مالکی المذہب ہے لیکن وہ اس بارے میں متعصب نہیں۔ دلائل جمع کرنے کے بعد اگر وہ محسوس کرتا ہے کہ اس کے دلائل وقیع نہیں تو دوسرے مذہب کو ترجیح دیتا ہے۔ اور مالکی مذہب سے آزاد ہو جاتا ہے اور اس بات کی وضاحت بھی کر دیتا ہے۔ چنانچہ

أحل لكم ليلة المصیتام الرفث الى نساءكم كتمت تحت بارہاں مسئلہ بیان کرتے ہوئے کہتا ہے کہ مالک شافعی اور اصحاب الرائے کا خیال ہے کہ اگر کوئی شخص بھول کر کھالے یا یہ سمجھ کر کہ اس نے روزہ افطار کر لیا ہے مجامعت کر لے تو اس پر قضا ہے اور کفارہ نہیں۔ ابن منذر نے بھی یہی کہا ہے۔ اور ایک مذہب یہ ہے کہ قضا اور کفارہ دونوں ہوں گے۔ ابو عمر نے کہا کہ مالک کا اہلی مذہب یہ ہے کہ کفارہ لازم نہ آئے گا۔ کیونکہ جس نے بھی بھول کر کھالیا وہ مضطر ہے۔ مالک کے علاوہ دوسروں کے ہاں یہ ہے کہ وہ مضطر نہیں ہے۔ قرطبی آخری مذہب اختیار کرتا ہے۔ کہ جو شخص بھول کر کھالے تو اس کے ذمے نہ کفارہ ہوگا نہ قضا۔ چنانچہ وہ کہتا ہے :-

قلت وهو الصحيح وجه قال جمهور من اكل او شرب ناسيًا فلا قضاء عليه وان صوم تام لحديث البراء بن ربيعة الخ

باطنی تفسیر کے بارے میں | رمز اور اشارے سے بات کرنے، اور اس طرح قرآن کی تفسیر کرنے کے بارے میں امام قرطبی کی رائے | علماء نے دواصول مقرر کئے ہیں :-

۱۔ ایسی تفسیر عربی لغت اور عام بول چال کے خلاف نہ ہو۔

۲۔ شریعت اسلامیہ کے خلاف نہ ہو اور دلیل کے بغیر کوئی دعویٰ قبول نہ کیا جائے۔

قرطبی اس طرز تفسیر کو قبول نہیں کرتا۔ چنانچہ مخرج من بطونہا شراب مختلف الوانہ فیہ شفاء اللسان الخ کے تحت قرطبی قاضی ابوبکر ابن عربی کے حوالے سے لکھتا ہے (اس نے اس سے مراد قرآن لیا ہے) وہ (تعبیر) بعید ہے۔ کیونکہ اول تو وہ روایت ہے اور ٹھیک بھی ہو تو عقلاً درست نہیں ہے۔ کیونکہ سیاق کلام یہ ثابت نہیں کرتا۔ پھر لکھتے ہیں کہ کہا گیا کہ اس سے مراد اہلبیت اور بنو ہاشم ہیں وہ نخل ہیں اور شراب سے مراد قرآن اور حکمت ہیں۔

آگے بیان کرتے ہیں کہ کسی شخص نے منصور (عباسی) کی محفل میں اسی بات کا ذکر کیا تھا اس نے حاضرین سے مخاطب ہو کر کہا۔

جعل الله طعامك وشرابك مما يخرج من بطون بني هاشم فأصحك الحاضرون و

بسمت الآخر وظهرت سخافة قوله


عقیدہ قرطبی | بعض مؤرخین کا خیال ہے کہ اہل مغرب اور اندلس والوں کا عقیدہ عام طور پر اسلامی سنی سلفی تھا حتیٰ کہ محمد بن تومرت (۷۷۰ تا ۵۲۵ھ) جو دولت موحدین (۵۱۵ تا ۶۶۸ھ) کا بانی تھا برسر اقتدار آیا۔ و دمشق سے شیخ ابوالحسن اشعری کے مسلک کے شیوخ کو اپنے ساتھ لے گیا جس وجہ سے علماء میں عقیدہ اشاعرہ کا چرچا ہونے لگا۔ لیکن حقیقت یہ ہے کہ اندلس کے علماء دور موحدین سے قبل بھی علماء اشاعرہ موجود تھے۔ چنانچہ ابن ابی زید القیروانی جو ۳۸۶ھ میں فوت ہوئے وہ بھی اشعری تھے۔ اور معتزلہ سے دفاع کرتے تھے معتزلہ کے رد میں ان کا ایک رسالہ بھی موجود ہے۔

اسی طرح شیخ قرطبی فمن يرد الله ان يسهل له يسهل به يشرح صدره للإسلام کے تحت معتزلہ عقائد کا رد کرتے ہیں اور اہلسنت کے مذہب کی مدافعت کرتے ہیں۔

ذاتی اوصاف | الفاضل شیخ قرطبی جامع الصفات شخصیت تھے۔ آپ انتہائی سادہ اور بے تکلف زندگی بسر کرتے تھے مختصر لباس پہنتے تھے اتقا اور پرہیزگاری انکی وصف تھا۔ اس کے برعکس آپ اپنے فن میں کمال اور علم میں تبحر کے حامل تھے انکی تصانیف، کثرت مطالعہ، معلومات، امامت و فیضیت گواہ ہیں۔ وفات۔ آپ منیہ بنی خصب میں رہتے تھے وہیں ۸۱۵ھ کو وفات پائی اور وہیں دفن کئے گئے۔ حال ہی میں دریگانیل کے مشرقی کنارے پر منیانامی جگہ پر ۱۹۷۱ء میں ایک مسجد مسجد القرطبی کے نام سے تعمیر کی گئی ہے۔ وہیں ان کا مقبرہ بھی تعمیر کیا گیا ہے ان کی نعش کو اس مقام پر از سر نو دفن کیا گیا ہے۔ یہ جگہ زیارت گاہ خاص و عام ہے۔ پلٹے الاعلام زرکلیؒ نے دیباچہ المذہب ابن خرونؒ سے القرطبی و منہجہ فی التفسیر (دریخت)

يَا أَيُّهَا الَّذِينَ آمَنُوا تَقُوا اللَّهَ
 حَقَّ تَقَاتِهِ وَلَا تَمُوتُنَّ
 إِلَّا وَأَنْتُمْ مُسْلِمُونَ وَأَعْتَصِمُوا
 بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as
 He should be feared, and die not
 except in a state of Islam. And
 hold fast, all together, by the
 Rope which God stretches out
 for you, and be not divided
 among yourselves.



PREMIER TOBACCO INDUSTRIES LIMITED